



## சுருக்கம்

அம்மா உணவகங்கள் – தமிழகத்திலுள்ள மாநகராட்சிகள் மற்றும் நகராட்சிகளில் 360 இடங்களில் அம்மா உணவகங்கள் திறப்பதற்கு அனுமதி – ஆணை – வெளியிடப்படுகிறது.

### **நகராட்சி நிர்வாகம் மற்றும் குடிநீர் வழங்கல் (மாந.2) துறை**

அரசாணை (நிலை) எண். 118

நாள்: 26.09.2014

திருவள்ளுவர் ஆண்டு 2045

ஜெ, புரட்டாசி மாதம் 10

படிக்கப்பட்டது:

1. நகராட்சி நிர்வாக ஆணையின் கடிதம் ந.க. எண். 11521/2014/மாநஅ.3, நாள் 12.06.2014 மற்றும் 17.07.2014.
2. சென்னை மாநகராட்சி ஆணையின் கடிதம் ந.க.எண். B2/3966/2014, நாள் 21.07.2014.

\*\*\*\*\*

### ஆணை:

மாண்புமிகு முதலமைச்சர் அவர்கள் 01.06.2014 அன்று வெளியிட்ட அறிவிப்பில், தமிழகத்திலுள்ள மாநகராட்சிகள் மற்றும் நகராட்சிகளில் 360 இடங்களில் அம்மா உணவகங்கள் திறப்பதற்கு உத்தரவிட்டுள்ளார்.

2. தமிழகத்திலுள்ள அனைத்து மாநகராட்சிகள் (சென்னை நீங்கலாக) மற்றும் நகராட்சிப் பகுதிகளில் 160 அம்மா உணவகங்கள் மற்றும் சென்னை மாநகராட்சிப் பகுதியில் 200 அம்மா உணவகங்கள் அமைப்பதற்கான செயற்குறிப்புகளை மேலே படிக்கப்பட்ட கடிதங்களில் முறையே நகராட்சி நிர்வாக ஆணையர் மற்றும் சென்னை மாநகராட்சி ஆணையர் அரசுக்கு அனுப்பி, இது குறித்து உரிய ஆணைகள் வெளியிடுமாறு அரசினை கோரியுள்ளனர்.

3. தமிழகத்திலுள்ள அனைத்து மாநகராட்சிகளில் நடைபெற்றுவரும் அம்மா உணவகங்கள் மற்றும் புதிதாக துவக்கப்படவுள்ள அம்மா உணவகங்கள் குறித்து சென்னை மாநகராட்சி ஆணையர் மற்றும் நகராட்சி நிர்வாக ஆணையின் செயற்குறிப்புகளை அரசு கவனமுடன் பரிசீலனை செய்து, கீழ்க்கண்டவாறு அனுமதி அளித்து ஆணையிடுகிறது:-

- I. ஒரு அம்மா உணவகம் அமைக்க தேவைப்படும் மூலதன செலவினத்தோகை ரூ.25.00 இலட்சம் என நிர்ணயம் செய்து, புதியதாக அமைக்கப்படவுள்ள 360 உணவகங்களுக்கு

ரூ.90.00 கோடி மாநில நிதிக்குழு பகிர்வத் தொகையின் உட்கூறான உட்கட்டமைப்பு இடைநிரவல் நிதியிலிருந்து (IGFF-2014–2015) ஒதுக்கீடு செய்யப்படுகிறது .

- II. ஏற்கனவே அமைக்கப்பட்டுள்ள அம்மா உணவகங்கள் மற்றும் தற்போது புதியதாக அமைக்க உத்தேசிக்கப்பட்டுள்ள அம்மா உணவகங்களுக்கு தேவைப்படும் அரிசி, கோதுமை, உளுந்தம் பருப்பு, துவரம் பருப்பு மற்றும் சமையல் எண்ணேய் போன்ற பொருட்களை பொது விழியோகத் திட்டத்தின் கீழ் விற்கப்படும் மான்ய விலையில் கூட்டுறவு, உணவு மற்றும் நூகர்வோர் பாதுகாப்புத் துறையால் வழங்கப்படும்.
- III. இத்திட்டத்திற்கு தேவைப்படும் மளிகை பொருட்கள், காய்கறிகள், ஆவின் தயிர் மற்றும் சமையல் எவிவாயு போன்றவற்றை, அரசாணை (ப) எண்.21 நநியு(குவ (மாந.1) துறை, நாள் 17.01.2013 மற்றும் அரசாணை (நிலை) எண்.79 நநியு(குவ (மாந.2) துறை நாள் 31.05.2013-ல் தெரிவிக்கப்பட்டுள்ளவாறு கொள்முதல் செய்திட அனுமதி வழங்கப்படுகிறது. மேலும், இதற்கான செலவினாங்களை மேற்படி அரசாணைகளில் தெரிவிக்கப்பட்டவாறு சம்மந்தப்பட்ட உள்ளாட்சி அமைப்புகளால் மேற்கொள்ளப்படலாம்.
- IV. அம்மா உணவகங்கள் அமைக்க மாநகராட்சிகள் மற்றும் நகராட்சிகளில் போதிய இடம் இல்லாதபட்சத்தில், அரசு மற்றும் அரசு துறைகளுக்கு சொந்தமான இடங்களை நகர்ப்புர உள்ளாட்சி அமைப்புகளுக்கு வழங்க மாவட்ட ஆட்சித் தலைவர்களுக்கு அதிகாரம் அளிக்கப்படுகிறது .
- V. சென்னை மாநகராட்சியில் தேர்வு செய்யப்படும் 200 இடங்களில் இத்திட்டத்தினை செயல்படுத்துவதற்கு சென்னை மாநகராட்சி ஆணையருக்கும், இதர மாநகராட்சிகள் மற்றும் நகராட்சிகளில் தேர்வு செய்யப்படும் 156 இடங்களில் இத்திட்டத்தினை செயல்படுத்துவதற்கு நகராட்சி நிர்வாக ஆணையருக்கும், 4 ஊராட்சி ஒன்றியங்களிலுள்ள பொது மருத்துவமனைகளில் இத்திட்டத்தினை செயல்படுத்துவதற்கு ஊரகவளர்ச்சி மற்றும் ஊராட்சித்துறை இயக்குநருக்கும் அனுமதி வழங்கப்படுகிறது .

4. அரசு பொது மருத்துவமனைகளில் செயல்படுத்தப்படும் அம்மா உணவகங்களைப் பொறுத்தவரை கீழ்க்கண்டவாறு அனுமதி வழங்கப்படுகிறது :-

- I. சம்மந்தப்பட்ட மருத்துவமனை கட்டடத்திலேயே அம்மா உணவகங்களை நடத்துவதற்கு தேவையான இடத்தினை மருத்துவமனை நிர்வாகம் ஒதுக்கித் தர வேண்டும்.
- II. அவ்வாறு போதுமான இடவசதி இல்லாத நிலையில், மருத்துவமனை வளாகத்திற்குள் பொருத்தமான இடத்தினை தேர்வு செய்து சம்மந்தப்பட்ட உள்ளாட்சி அமைப்பிடம் மருத்துவமனை நிர்வாகம் ஒதுக்கித் தர வேண்டும். அவ்வாறு தேர்வு செய்யப்படும் இடத்தில், உட்கட்டமைப்பு இடைநிரவல் நிதியின் (IGFF) மூலதன பங்களிப்பின் மூலம் அம்மா உணவகத்தை கட்டுவதற்கு உள்ளாட்சி அமைப்புகளுக்கு அனுமதி அளிக்கப்படுகிறது.
- III. அரசு பொது மருத்துவமனைகளில் அமைக்கப்படும் அம்மா உணவகங்களில் உணவு வகைகள் தயாரிப்பதற்கான செலவு அவற்றை விற்பதன் மூலம் கிடைக்கும் வருவாயை விடக் கூடுதலாக இருப்பின், அக்கூதல் செலவினத்தை, அரசு பொது மருத்துவமனைகளில் காப்பீடு மூலம் கிடைக்கும் வருவாயைக் கொண்டு ஈடு செய்ய

வேண்டும். அவ்வாறு காப்பீடு வருவாய் போதுமான அளவு இல்லையென்றால், நோயாளிகளுக்கு வழங்கப்படும் உணவுக்கான நிதியில் (Dietary Provision) கூடுதல் ஒதுக்கீடு பெற்று, மேற்கண்ட கூடுதல் செலவினத்தை ஈடுசெய்ய வேண்டும்.

IV. அரசு பொதுமருத்துவமனைகள் நகர்ப்புரத்தில் அமைந்திருந்தால், அங்கு அமைக்கப்படும் அம்மா உணவுகங்கள் மருத்துவமனை நிதியுதவியுடன் சம்ந்தப்பட்ட நகர்ப்புர உள்ளாட்சி அமைப்புகளால், நிர்வகிக்கப்பட வேண்டும்.

V. தமிழ்நாடு மாவட்ட நகராட்சிகள் சட்டம், 1920ன்படி சம்பந்தப்பட்ட நகராட்சியால் அதன் நிர்வாக எல்லைக்குள் மட்டுமே செலவினம் பேற்கொள்ள இயலும். சிவகங்கை, திருவாரூர், விழுப்புரம், தேனி ஆகிய மாவட்டங்களில் தலைமையிட அரசு பொது மருத்துவமனைகள், சம்பந்தப்பட்ட நகராட்சி நிர்வாக எல்லைக்கு வெளியே இதர உள்ளாட்சி அமைப்புகளின் எல்லைக்குள் அமைய பெற்றுள்ளதால், மேற்படி அரசு பொதுமருத்துவமனைகளில் அமைக்கப்படும் அம்மா உணவுகங்கள் மருத்துவமனை நிதியுதவியுடன் மருத்துவமனை அமைந்துள்ள ஊராட்சி ஒன்றியத்தால் நிர்வகிக்கப்பட வேண்டும்.

5. அம்மா உணவுகங்களை ஏற்படுத்த ஏற்கனவே உள்ள கட்டடங்களை பழுதுபார்க்கவும், காலியிடத்தில் புதிய கட்டடங்களை கட்டுவதற்கும், பாத்திரங்கள் மற்றும் இயந்திரங்களை வாங்குவதற்கும் சம்பந்தப்பட்ட துறைத் தலைவர்களுக்கு நிர்வாக அனுமதி வழங்கப்படுகிறது.

6. மாநகராட்சிகள்/நகராட்சிகள் அம்மா உணவுகங்களை தாத்துடன் நடத்திட, நிறுவனங்களின் சமூக பொறுப்பின் (Corporate Social Responsibility) அடிப்படையில் நிறுவனங்களின் பங்களிப்பை பெற்றிட சம்பந்தப்பட்ட உள்ளாட்சிகளுக்கு அனுமதி வழங்கப்படுகிறது.

7. மேலே பத்தி 3(I)-ல் ஆணையிடப்பட்டுள்ளவாறு, அம்மா உணவுகங்கள் அமைக்க தேவைப்படும் மூலதன செலவினத்தொகையான ரூ.90.00 கோடியினை மாநில நிதிக்குழு பகிர்வுத் தொகையின் உட்கூறான உட்கட்டமைப்பு இடைநிரவல் நிதியிலிருந்து (IGFF-2014–2015) பெற்று, அதனை நிதி மேலாளர், தமிழ்நாடு நகர்ப்புர நிதி மற்றும் அடிப்படை வசதி மேம்பாட்டு நிதியத்தின் (TUFIDCO) கட்டுப்பாட்டிலுள்ள பொது வைப்பு கணக்கில் (P.D. Account) செலுத்திட நகராட்சி நிர்வாக ஆணையருக்கு அநிகாரம் அளிக்கப்படுகிறது.

8. இவ்வரசாணை நிதித்துறையின் அ.சா.கு.எண்.53562/நிதி(ந.நி)(ம)கு.வ)/2014 நாள்: 25.09.2014-ல் பெறப்பட்ட இசைவுடன் வெளியிடப்படுகிறது.

(ஆளுநரின் ஆணைப்படி)

க.பண்ணிதீர ரௌடி  
அரசு முதன்மைச் செயலாளர்.

பெறுநர்

நகராட்சி நிர்வாக ஆணையர், சேப்பாக்கம், சென்னை – 600 005

ஆணையர், சென்னை மாநகராட்சி, சென்னை – 600 003

இயக்குநர், ஊரக வளர்ச்சி மற்றும் ஊராட்சித்துறை, பனகல் மாளிகை, சென்னை – 600 015.

நிதி மேலாளர், தமிழ்நாடு நகர்ப்புர நிதி மற்றும் அடிப்படை வசதி மேம்பாட்டு நிதியம்,  
சென்னை – 600 035.

சம்மந்தப்பட்ட அரசு பொது மருத்துவமனைகளின் தலைமை மருத்துவ அலுவலர் (DEAN).  
அனைத்து மாவட்ட ஆட்சித் தலைவர்கள்.

கூட்டுறவு, உணவு மற்றும் நுகர்பொருள் பாதுகாப்புத் துறை, சென்னை – 600 009.

மக்கள் நல்வாழ்வு மற்றும் குடும்ப நலத்துறை, சென்னை – 600 009.

ஊரகவளர்ச்சி மற்றும் ஊராட்சித்துறை, சென்னை – 600 009.

கால்நடை பராமரிப்பு, பால்வளம் மற்றும் மீன்வளத்துறை, சென்னை – 600 009

நிர்வாக இயக்குநர், தமிழ்நாடு நுகர்பொருள் வாணிபக் கழகம், 12, தம்புசாமி ரோடு,  
கீழ்ப்பாக்கம், சென்னை – 600 010.

ஆணையர், பால் உற்பத்தி மற்றும் பால் பண்ணை மேம்பாட்டுத் துறை,  
மாதவரம், சென்னை – 600 051.

இயக்குநர், உள்ளாட்சி நிதித் தனிக்கை, குறளகம், சென்னை – 600 108.

மாநில தலைமை கணக்காயர், சென்னை – 600 018/35.

அனைத்து மாநகராட்சிகள், நகராட்சிகள் (நகராட்சி நிர்வாக ஆணையர் வழியாக)

**நகல்:-**

மாண்புமிகு முதலமைச்சர் அவர்களின் அலுவலகம், சென்னை – 600 009.

மாண்புமிகு அமைச்சர் (நா.நி, ஊ.வ, சட்டம், நீதிமன்றங்கள் மற்றும்சிறைச்சாலைகள்) அவர்களின்  
நேர்முக உதவியாளர், சென்னை – 600 009

தலைமைச் செயலாளரின் தனிச்செயலர், சென்னை – 600 009.

நிதித்துறை (ந.நி.(ம) கு.வ.) சென்னை – 600 009.

நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளரின்

முதன்மைத் தனிச் செயலாளர், சென்னை – 600 009

நகராட்சி நிர்வாகம் மற்றும் குடிநீர் வழங்கல் (அநமு.2), (மாந-1) துறை, சென்னை – 600 009

இருப்புக் கோப்பு / உதிரி நகல்.

**// ஆணைப்படி அனுப்பப்படுகிறது//**

**பிரிவு அலுவலர்.**